

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ອົງການອະທິໄອຍະການ
ປະຊາຊົນແຫ່ງ ສປປລ.

/ລກທີ 15 /ອຫກ.

ຄໍາສັ່ງ ແນະນຳ

ເຖິງ ບັນດາໄອຍະການປະຊາຊົນແຂວງ, ກຳແພ່ງນະຄອນແລະເມືອງ
ໃນທົ່ວປະເທດ.

ເລື່ອງ: ການຂໍລົບລາງຄໍາສັ່ງອັດມຽນຄະດີຂອງໄອຍະການປະຊາຊົນຕາມມາດຕາ
57 ແລະ 60 ກົດໝາຍດຳເນີນຄະດີອາຍາ.

ໃນໄລຍະທີ່ຜ່ານມາໄດ້ສັ່ງເກດເຫັນວ່າ ໄອຍະການປະຊາຊົນໄດ້ອອກຄໍາສັ່ງອັດ
ມຽນຄະດີຕາມມາດຕາ 57 ແລະ 60 ກົດໝາຍດຳເນີນຄະດີອາຍາ ຫມາຍຄວາມວ່າໃຫ້ອັດມຽນ
ຄະດີໄວ້ໂດຍບໍ່ສັ່ງຜູ້ຖືກຫາກໍ່ຫາກສາມັດສິນ, ພາຍຫລັງໄດ້ອັດມຽນຄະດີໄວ້ແລ້ວ ໄອຍະການຢູ່ບາງ
ທ້ອງຖິ່ນກໍບໍ່ແຈ້ງໃຫ້ໂຈດແລະຜູ້ຖືກຫາຊາບແລະບາງຄັ້ງກໍບໍ່ຍອມໃຫ້ໂຈດຫລືຈຳເລີຍຂໍລົບລາງຄໍາ
ສັ່ງອັດມຽນຄະດີ ຄືເປັນການລະເມີດກົດໝາຍດຳເນີນຄະດີອາຍາ. ພາຍຫລັງໄດ້ອອກຄໍາສັ່ງ
ອັດມຽນຄະດີແລ້ວໄອຍະການຕ້ອງໄດ້ແຈ້ງຄໍາສັ່ງອັດມຽນຄະດີນັ້ນໃຫ້ໂຈດແລະຜູ້ຖືກຫາຊາບໂດຍ
ເຮັດຈົດໝາຍບັນທຶກຮັບຊາບຄໍາສັ່ງອັດມຽນຄະດີ. ໂຈດແລະຈຳເລີຍມີສິດຂໍລົບລາງຄໍາສັ່ງອັດມຽນ
ຄະດີຂອງໄອຍະການຂັ້ນລຸ່ມຕໍ່ໄອຍະການຂັ້ນເທິງ. ຖາແມ່ນໄອຍະການປະຊາຊົນເມືອງກໍ່ໃຫ້ຂໍລົບ
ລາງຄໍາສັ່ງຕໍ່ໄອຍະການປະຊາຊົນແຂວງ, ກຳແພ່ງນະຄອນ. ຖາແມ່ນໄອຍະການປະຊາຊົນແຂວງ
ກຳແພ່ງນະຄອນກໍ່ໃຫ້ຂໍລົບລາງຄໍາສັ່ງດັ່ງກ່າວຕໍ່ອະທິໄອຍະການປະຊາຊົນທີ່ນະຄອນວຽງຈັນ. ສິດ
ຂອງໂຈດ, ຜູ້ຖືກຫາແລະຜູ້ຮັບຜິດຊອບທາງແພງ ໃນການຂໍລົບລາງຄໍາສັ່ງຂອງໄອຍະການປະຊາ
ຊົນໄດ້ກຳນົດໄວ້ຢູ່ໃນມາດຕາ 19, 20, 21 ກົດໝາຍດຳເນີນຄະດີອາຍາ.

ສະນັ້ນຈຶ່ງໄດ້ແນະນຳມາຍັງບັນດາໄອຍະການປະຊາຊົນທຸກຂັ້ນໃນທົ່ວປະເທດໃຫ້
ປະຕິບັດຕາມເນື້ອໃນຂອງກົດໝາຍດຳເນີນຄະດີອາຍາທີ່ກ່າວມາເທິງນີ້ເພື່ອປົກປັກຮັກສາສິດແລະ
ຜົນປະໂຫຍດອັນຊອບທຳຂອງພົນລະເມືອງ.

ວຽງຈັນ, ວັນທີ 15/05/1992



ຜາຍ ອຸລາ